



(හත්වැනි පාර්ලිමේන්තුව — පළමුවැනි සභාවාරය)

අංක. 100.]

පාර්ලිමේන්තුවේ න්‍යාය පත්‍රය

2011 ජුනි මස 24 වැනි සිකුරාදා අ. භා. 1.30 ට

වාචික පිළිතුරු අපේක්ෂා කරන ප්‍රශ්න

0130/10

1.

ගරු රොෂාන් රණසිංහ මහතා, — විදුලිබල හා බලශක්ති අමාත්‍යතුමාගෙන් ඇසීමට, — (4)

- (අ) (i) 2005 වර්ෂය වන විට මෙරටේ ක්‍රියාත්මක වූ ග්‍රාමීය විදුලි යෝජනා ක්‍රම නම් වශයෙන්, ඒ ඒ දිස්ත්‍රික්කය අනුව කවරේද;
 - (ii) 2005 වර්ෂයේ සිට මේ දක්වා කාලය තුළ ආරම්භ කරන ලද ග්‍රාමීය විදුලි ව්‍යාපෘතිවල නම්, එක් එක් දිස්ත්‍රික්කය අනුව කවරේද;
 - (iii) ඒ එක් එක් ව්‍යාපෘතිය වෙනුවෙන් වැය කරන ලද මුදල වෙන් වෙන් වශයෙන් කොපමණද;
 - (iv) ඉදිරියේදී ඇති කිරීමට බලාපොරොත්තු වන ග්‍රාමීය විදුලි යෝජනා ක්‍රම කවරේද;
 - (v) ඒ සඳහා වැය කිරීමට බලාපොරොත්තු වන මුදල කොපමණද;
- යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

0475/'10

2.

ගරු රවී කරුණානායක මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (3)

- (අ) (i) 2006 වර්ෂයේ පළාත් පාලන මැතිවරණය පවත්වන ලද දිනය කවරේද;
 - (ii) එක්සත් ජාතික පක්ෂය විසින් සහ ජනතා විමුක්ති පෙරමුණ විසින් ජයග්‍රහණය කරන ලද පළාත් පාලන ආයතන සංඛ්‍යාව වෙන් වෙන් වශයෙන් කොපමණද;
 - (iii) නිල කාලය නිමවීමට පෙර අත්හිටුවන ලද හෝ විසුරුවා හරින ලද පළාත් පාලන ආයතන සංඛ්‍යාව කොපමණද;
 - (iv) එසේ විසුරුවා හරින ලද පළාත් පාලන ආයතන කවරේද;
 - (v) ඒවා අත්හිටුවන ලද හෝ විසුරුවා හරින ලද දිනයන් සහ එසේ කිරීමට හේතු කවරේද;
- යන්න එතුමා මෙම සභාවට දන්වන්නෙහිද?

- (ආ) (i) ඉහත (අ) (ii) හි සඳහන් සභා අතරින් නගරාධිපතිවරුන් මූරයෙන් ඉවත් කරන ලද, ඔවුන්ගේ තනතුරු අත්හිටුවන ලද හෝ ඔවුන් තනතුරෙන් පහ කරන ලද, එසේත් නැති නම්, ඔවුන් විමර්ශනයට භාජනය කරන ලද පළාත් පාලන ආයතනවල නම් කවරේද;

- (ii) එම සිදුවීම්වලට අදාළ දිනයන් සහ එබඳු ක්‍රියාමාර්ග ගැනීමට හේතු කවරේද;
 - (iii) මේ වන විට ඔවුන් සම්බන්ධයෙන් එළඹී ඇති නිගමනයන් කවරේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0678/'10

3.

ගරු දයාසිරි ජයසේකර මහතා,— ක්‍රීඩා අමාත්‍යතුමාගෙන් ඇසීමට,— (3)

- (අ) (i) හම්බන්තොට සූරියවැව ක්‍රිකට් ක්‍රීඩාංගනය ඉදිවන ඉඩම රජය විසින් බදු හෝ වෙනත් ක්‍රමයකට බාහිර පාර්ශ්වයක් වෙත පවරනු ලැබුවේද;
- (ii) එසේ පවරා දෙනු ලැබුවේ කවරෙකුටද;
- (iii) එම ඉඩම පවරා දුන් මුදල, පැවරුම සිදුකළ වර්ෂය හා ඉඩමේ ප්‍රමාණය කවරේද;
- (iv) එම ක්‍රීඩාපිටිය ගොඩනැගීමෙන් පසු එහි අයිතිය පැවරෙන පාර්ශ්වය කවරේද;
- (v) පවරනු ලබන කාල සීමාව හා මුදල කොපමණද;
- (vi) එමගින් අපේක්ෂිත වාර්ෂික ආදායම කොපමණද;
- යන්න එතුමා සඳහන් කරන්නෙහිද?
- (ආ) (i) ඉහත ක්‍රීඩාංගනය ඉදිකිරීම් සඳහා වැය වන මුළු මුදල කොපමණද;
- (ii) එම මුදල වැය කරනු ලබන්නේ රජය හෝ රජයේ ආයතනයක් විසින්ද; නැතහොත් ශ්‍රී ලංකා ක්‍රිකට් ආයතනය හෝ වෙනත් ආයතනයක් විසින්ද;
- (iii) එසේ නම්, එක් එක් පාර්ශ්ව විසින් වැය කළ මුදල වෙන් වෙන් වශයෙන් කවරේද;
- යන්න එතුමා සඳහන් කරන්නෙහිද?
- (ඇ) (i) මෙම ක්‍රීඩාංගනය සහ එහි ගෘහ නිර්මාණ කටයුතු සඳහා උපදෙස් ලබා දෙන්නේ කවරුන්ද;
- (ii) ක්‍රීඩාපිටිය, ක්‍රීඩා මණ්ඩපය, දිවා රාත්‍රී විදුලි බුබුළු හා වාර්ෂික නඩත්තුව සඳහා වැය කිරීමට අපේක්ෂිත මුදල වෙන් වෙන් වශයෙන් කොපමණද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

0810/'10

4.

ගරු බුද්ධික පතිරණ මහතා,— අධ්‍යාපන අමාත්‍යතුමාගෙන් ඇසීමට,— (2)

- (අ) (i) මාතර දිස්ත්‍රික්කයේ, දෙනියාය කලාප අධ්‍යාපන කාර්යාලයට අයත්, මොරවක කොට්ඨාස අධ්‍යාපන කාර්යාලයෙන් පාලනය වන රජයේ පාසල් සංඛ්‍යාව කොපමණද;
- (ii) එම පාසල්වල නම්, ලිපිනයන් හා දුරකථන අංක කවරේද;
- (iii) එම පාසල්වලින් සිසුන් සියයට අඩු පාසල් සංඛ්‍යාව කොපමණද;
- (iv) එම පාසල්වල නම් කවරේද;
- යන්න එතුමා මෙම සභාවට දන්වන්නෙහිද?
- (ආ) (i) මෙම කොට්ඨාසයේ ගරු අතිරික්තයක් ඇති පාසල් තිබේද;

- (ii) එම පාසල්වල නම් කවරේද;
 - (iii) ගුරු උනතා පවතින පාසල්වල නම් කවරේද;
 - (iv) ගුරු උනතාවයන් පවතින විෂයයන් කවරේද;
 - (v) එම ගුරු උනතා පවතින පාසල් සඳහා ගුරුවරුන් ලබාදීමට කටයුතු කරන්නේද;
 - (vi) එසේ නම්, ඒ සඳහා ගතවන කාලය කොපමණද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

1011/'10

5.

ගුරු ශාන්ත බණ්ඩාර මහතා,— විදේශ රැකියා ප්‍රවර්ධන හා සුබසාධන අමාත්‍යතුමාගෙන් ඇසීමට,— (2)

- (අ) (i) ලාංකීය කාන්තා ජනගහනයෙන් විදේශ රැකියාවල නිරත වී සිටින කාන්තාවන්ගේ ප්‍රතිශතය කොපමණද;
 - (ii) මේ දක්වා විදේශ රැකියාවල යෙදී සිටින අතරතුර ජීවිතක්ෂයට පත්ව ඇති කාන්තාවන් සංඛ්‍යාව කොපමණද;
 - (iii) එවැනි මරණ අවම කරගැනීම සඳහා විදේශ සේවා නියුක්ති කාර්යාංශය සමග එක්ව සැකසූ වැඩපිළිවෙළක් තිබේද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

1061/'11

6.

ගුරු වසන්ත අලුවිහාරේ මහතා,— පරිසර අමාත්‍යතුමාගෙන් ඇසීමට,— (2)

- (අ) මධ්‍යම පරිසර අධිකාරිය විසින් ආරම්භ කර ඇති ජාතික පිළිසරු ව්‍යාපෘතිය ක්‍රියාත්මක කරනු ලබන පදනම කවරේද යන්න එතුමා සඳහන් කරන්නෙහිද?
 - (ආ) (i) මෙම ව්‍යාපෘතිය යටතේ කොම්පෝස්ට් පොහොර ව්‍යාපෘතියක් ආරම්භ කිරීම සඳහා මාතලේ මහ නගර සභාවක් මධ්‍යම පරිසර අධිකාරියත් අතර 2009 වර්ෂයේ ගිවිසුමක් අත්සන් කර ඇති බවත්;
 - (ii) එම ගිවිසුමට අනුව අදාළ ව්‍යාපෘතිය සඳහා රුපියල් 2,750,000/- ක මුදලක් මධ්‍යම පරිසර අධිකාරිය විසින් මාතලේ මහ නගර සභාවට ලබා දී ඇති බවත්;
 - (iii) ගිවිසුමට අනුව 2010 මාර්තු වන විට එම ව්‍යාපෘතිය නිම කළ යුතු වුවද, මාතලේ මහ නගර සභාව මෙතෙක් එය ක්‍රියාත්මක කර නොමැති බවත්;
- එතුමා දන්නෙහිද?
- (ඇ) (i) එම ව්‍යාපෘතිය සඳහා ගිවිසුම් ගත කාලය අවසන් වීමෙන් පසු මධ්‍යම පරිසර අධිකාරියට ඒ සම්බන්ධව ගත හැකි ක්‍රියාමාර්ග කවරේද;
 - (ii) ඉහත ගිවිසුම කඩකර තිබියදී මාතලේ මහ නගර සභාවට නැවත එවැනි ගිවිසුමක් අත්සන් කළ හැකිද;
 - (iii) එසේ නම්, එය පදනම් විය යුතු කරුණු කවරේද;
- යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

1097/'11

7.

ගරු අකිල විරාජ් කාරියවසම් මහතා, — අධ්‍යාපන අමාත්‍යතුමාගෙන් ඇසීමට, — (2)

- (අ) (i) උපාධිධාරීන් ගරු සේවයට බඳවා ගැනීම සඳහා දකුණු පළාත් සභාව විසින් 2007 වර්ෂයේදී පවත්වන ලද තරඟ විභාගයේ ප්‍රතිඵල මත ගරු පත්වීම් ප්‍රදානය කර තිබේද;
- (ii) එසේ නම්, එම පත්වීම් ප්‍රදානය කළ දිනය කවරේද;
- (iii) එම විභාගයේදී ප්‍රතිඵල අනුව එක් එක් උපාධිධාරියා විසින් ලබා ගත් ලකුණු සංඛ්‍යාව වෙන් වෙන් වශයෙන් කවරේද;
- (iv) එම විභාගයේ ප්‍රතිඵල මත ගරු පත්වීම් ලැබුවන්ගේ නම් සහ ඔවුන් ලබාගෙන තිබූ ලකුණු සංඛ්‍යාවන් කවරේද;

යන්න එතුමා සඳහන් කරන්නෙහිද?

- (ආ) (i) උක්ත විභාගයේ ප්‍රතිඵල අනුව ගරු සේවයට බඳවා ගැනීම සඳහා යෝජිතව තිබූ කොන්දේසි කවරේද;
- (ii) පත්වීම් ප්‍රදානයේදී පෙර යෝජිතව තිබූ කොන්දේසිවල වෙනසක් සිදු කර තිබේද;
- (iii) එසේ නම්, එම වෙනස් කිරීම් හේතුවෙන් ඉහත විභාගයේ ඉහළම ප්‍රතිඵල ලබා ගත් උපාධිධාරීන්ට සිදු වන අසාධාරණය වැළැක්වීම සඳහා පියවර ගන්නේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

0764/'10

8.

ගරු රවි කරුණානායක මහතා, — වරාය හා මහාමාර්ග අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවේ ඇති වරාය සංඛ්‍යාව කොපමණද;
- (ii) හම්බන්තොට වරාය සංවර්ධන ව්‍යාපෘතියේ ආරම්භක ප්‍රාග්ධනය, වෙනත් දේශීය ප්‍රාග්ධන වෙන්කිරීම් හා වෙන්කරන ලද ණය ප්‍රාග්ධනය කොපමණද;
- (iii) උක්ත ව්‍යාපෘතියේ ප්‍රක්ෂේපිත ණය ක්‍රමක්‍ෂය 2011 සිට 2018 දක්වා වාර්ෂික පදනමින් කොපමණද;
- (iv) ඉදිරි වර්ෂ 5 තුළ විවිධ මූලාශ්‍ර හරහා හම්බන්තොට වරායෙන් ලබාගැනීමට ප්‍රක්ෂේපිත ආදායම වෙන් වෙන් වශයෙන්, වාර්ෂික පදනමින් කොපමණද;

යන්න එතුමා සඳහන් කරන්නෙහිද?

- (ආ) ණය පියවීම සිදුකරනු ලබන්නේ වරාය අධිකාරිය විසින්ද, නැතහොත් රජය විසින්ද යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

0940/'10

9.

ගරු බුද්ධික පතිරණ මහතා, — ජල සම්පාදන හා ජලාපවහන අමාත්‍යතුමාගෙන් ඇසීමට, — (1)

- (අ) (i) මාතර දිස්ත්‍රික්කයේ, මුලටියන ප්‍රාදේශීය සභා බල ප්‍රදේශය තුළ මීට වර්ෂ 15කට පමණ පෙර ආරම්භකර ක්‍රියාත්මක වන කොස්ගහ දොළ ඇල්ල නම් ප්‍රජා ජල ව්‍යාපෘතියක් ඇති බවත්;
- (ii) එම ජල යෝජනා ක්‍රමය මේ වන විට දැඩි පරිපාලනමය අකාර්යක්ෂමතාවකට පත්ව ඇති බවත්;
- (iii) එම ව්‍යාපෘතිය මගින් සපයන පානීය ජලය පාරිභෝජනයට සුදුසු තත්ත්වයේ නොපවතින බවත්;

එතුමා දන්නෙහිද?

- (ආ) (i) එම ජල ව්‍යාපෘතිය පාලනය කරන ආයතනයේ නම කවරේද;
- (ii) එමගින් ජලය සපයනු ලබන මුළු කුටුම්භ සංඛ්‍යාව කොපමණද;

යන්න එතුමා සඳහන් කරන්නෙහිද?

- (ඇ) එම ජල ව්‍යාපෘතියේ පරිපාලනය කාර්යක්ෂම කර පරිභෝජනයට සුදුසු තත්ත්වයේ පානීය ජලය සැපයීමටත්, ජලය බෙදා හැරීම කාර්යක්ෂමව සිදු කිරීමටත් ගනු ලබන ක්‍රියා මාර්ග කවරේද යන්න එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

0963/'10

10.

ගරු දයාසිරි ජයසේකර මහතා, — සිවිල් ගුවන්සේවා අමාත්‍යතුමාගෙන් ඇසීමට, — (1)

- (අ) (i) මීගමු කලපුවට සි ප්ලේන් ගොඩ බැස්සවීමේ ව්‍යාපෘතියක් ආරම්භ කිරීමට සැලසුම් කර තිබේද;
- (ii) එසේ නම්, එයට යටත් වන කලපුවේ ඉඩ ප්‍රමාණය කොපමණද;
- (iii) මේ සඳහා යොදා ගැනීමට නියමිත ප්‍රදේශය පළල්කර ගැඹුරු කළ යුතු ප්‍රමාණය කොපමණද;
- (iv) එයට යටත් වන කොටස සම්පූර්ණ කලපුවෙන් ප්‍රතිශතයක් ලෙස කොපමණද;

යන්න එතුමා මෙම සභාවට දන්වන්නෙහිද?

- (ආ) (i) ජල ජීවි විවිධත්වයක් සහිත වූ මීගමු කලපුව එකී ව්‍යාපෘතිය හේතුවෙන් විනාශ මුඛයට පත් නොවන්නේද;
- (ii) ඒ සඳහා මධ්‍යම පරිසර අධිකාරිය අවසර දී තිබේ ද;
- (iii) එසේ නම්, ඊට අදාළ ලියකියවිලි ඉදිරිපත් කරන්නේද;

යන්න එතුමා සඳහන් කරන්නෙහිද?

- (ඇ) (i) මෙවැනි ව්‍යාපෘතියක් සඳහා විකල්ප ස්ථාන තිබිය දී රටේ ආර්ථිකයට මහඟු අත්වැලක් වන මීගමු කලපුව ඒ සඳහා තෝරා ගැනීමට හේතු කවරේද;
- (ii) ව්‍යාපෘතිය ක්‍රියාත්මක කළහොත් අසරණභාවයට පත්වන ධීවරයන් පිළිබඳ සලකා බලා සුදුසු වෙනත් ස්ථානයක් තෝරා ගැනීම සඳහා අවධානය යොමු කරන්නේද;

යන්න එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

1099/'11

11.

ගරු අකිල විරාජ් කාරියවසම් මහතා, — අධ්‍යාපන අමාත්‍යතුමාගෙන් ඇසීමට, — (2)

- (අ) කුලියාපිටිය අධ්‍යාපන කලාපයේ කීර්තිමත් ජාතික පාසලක් වන කුලියාපිටිය මධ්‍ය මහා විද්‍යාලයේ හය වැනි ශ්‍රේණිය සඳහා පස් වැනි ශ්‍රේණියේ ශිෂ්‍යත්වය සමත් සිසුන් ඇතුළත් කර ගැනීමේ ක්‍රම වේදයෙහි අක්‍රමිකතා සිදු වී තිබෙන බව එතුමා දන්නෙහිද?
- (ආ) (i) වර්ෂ 2006 ශිෂ්‍යත්ව විභාගය සමත් වූ සිසුන්ගෙන් එම පාසල සඳහා සිසුන් තෝරා ගැනීමට නියමිත වූ කඩඉම් ලකුණු මට්ටම කොපමණද;
- (ii) කුලියාපිටිය මධ්‍ය මහා විද්‍යාලයේ හය වැනි ශ්‍රේණිය සඳහා සිසුන් ඇතුළත් කර ගැනීමේ ක්‍රමවේදය කවරේද;
- (iii) එම ක්‍රමවේදයට පටහැනිව යමින් 2006 ශිෂ්‍යත්ව විභාගය සමත් නොවූ සිසුන් පාසලට ඇතුළත් කර ගෙන තිබේද;
- (iv) එසේ නම්, එම සංඛ්‍යාව කොපමණද;
- (v) එම සිසුන් පාසලට බඳවා ගත් පදනම කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

0765/'10

12.

ගරු රවී කරුණානායක මහතා, — සිවිල් ගුවන් සේවා අමාත්‍යතුමාගෙන් ඇසීමට, — (1)

- (අ) (i) මිහින් එයාර් ගුවන් සේවය සිය මෙහෙයුම් ආරම්භකළ දිනය, ඒ සඳහා යොදවන ලද ආරම්භක ප්‍රාග්ධනය සහ අද වනවිට ආයෝජනය කර ඇති මුළු ප්‍රාග්ධන ප්‍රමාණය කොපමණද;
- (ii) අයවැය ලේඛන මගින් මිහින් එයාර් ගුවන් සේවය සඳහා ලබා දෙන ලද මුදල් ප්‍රමාණයන් සහ එලෙස මුදල් වෙන්කර දෙන ලද දිනයන් කවරේද;
- (iii) එම ගුවන් සේවයේ ගිණුම්වලින් කපා හරින ලද මුදල් ප්‍රමාණය සහ එලෙස මුදල් කපා හැරීම සිදුකළ දිනය කවරේද;
- (iv) ණය වශයෙන් ලබාදෙන ලද ප්‍රාග්ධනය සහ එලෙස ණය ප්‍රදානය කරන ලද බැංකුවල නම් සහ ණය ප්‍රදානය කරන ලද දිනයන් කවරේද;
- (v) වසරකට ණය ක්‍රමක්ෂය කොපමණද;
- යන්න එතුමා සඳහන් කරන්නෙහිද?
- (ආ) (i) මේ වනවිට මිහින් එයාර් ගුවන් සේවය මගින් වසරකට ප්‍රවාහනය කරනු ලබන මුළු මගීන් සංඛ්‍යාව සහ භාණ්ඩ ටොන් ප්‍රමාණය කොපමණද;
- (ii) මේ වන විට එකී ගුවන් සේවය මගින් වසරකට උපයනු ලබන ආදායම කොපමණද;
- (iii) මිහින් එයාර් ගුවන් සේවය ලාභදායී මට්ටමකින් පවත්වා ගෙන යාමට ප්‍රවාහනය කළ යුතුව තිබෙන මගී සංඛ්‍යාව සහ භාණ්ඩ ප්‍රමාණය කොපමණද;
- (iv) අද වනවිට එකී ගුවන් සේවය මගින් ප්‍රවාහනය කිරීමට සමත්ව ඇති මගී සංඛ්‍යාව හා භාණ්ඩ ප්‍රමාණය කොපමණද;
- යන්න එතුමා මෙම සභාවට දන්වන්නෙහිද?
- (ඇ) (i) රජය මිහින් එයාර් ගුවන් සේවය සඳහා කිසියම් බැංකු ඇපකර ලබා දී තිබේද;

- (ii) එසේ නම්, ඒවායේ වටිනාකම සහ ඒවා ලබාදීමේ අරමුණු කවරේද;
යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0941/'10

13.

ගරු බුද්ධික පතිරණ මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) මාතර දිස්ත්‍රික්කය තුළ ඇති ඉදිකිරීම් කටයුතු අතරමග නවතා දැමූ හෝ අඩක් නිම කරන ලද ගොඩනැගිලි සහිත ජාතික පාසල් සහ පළාත් සභා පාසල් සංඛ්‍යාව;
- (ii) එම පාසල්වල නම් සහ ලිපිනයන්;
- (iii) මෙම ගොඩනැගිලිවල ඉදිකිරීම් කටයුතු අතරමග නවතා දැමීමට හේතුවූ කරුණු;
- වෙන් වෙන් වශයෙන් කවරේද යන්න එතුමා සඳහන් කරන්නෙහිද?
- (ආ) එම පාසල් ගොඩනැගිලිවල ඉදිකිරීම් කටයුතු අවසන් කිරීම තුළින් අධ්‍යාපනයේ ප්‍රමාණාත්මක හා ගුණාත්මක සංවර්ධනයක් සිදුවන බව එතුමා පිළිගන්නෙහිද?
- (ඇ) (i) එසේ නම්, එම පාසල් ගොඩනැගිලිවල ඉදිකිරීම් කටයුතු අවසන් කිරීමට සැලසුම් කර තිබේද;
- (ii) ඒ සඳහා ගතවන කාලය කවරේද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0964/'10

14.

ගරු දයාසිරි ජයසේකර මහතා, — ජාතික උරුමයන් අමාත්‍යතුමාගෙන් ඇසීමට, — (1)

- (අ) (i) වර්ෂ 2010 තුළදී කොළඹ ජාතික කෞතුකාගාරය සතු අබලි ද්‍රව්‍ය වෙන්දේසි කිරීමක් සිදු කර තිබේද;
- (ii) එසේ නම්, එම දිනය කවරේද;
- (iii) එහිදී වෙන්දේසි කළ භාණ්ඩ කවරේද;
- (iv) වෙන්දේසි කරන අවස්ථාවේ දී එම භාණ්ඩවල ගුණාත්මක තත්ත්වය කවරේද;
- (v) එම වෙන්දේසිය සඳහා අමාත්‍යාංශ අවසරය ලබා දී තිබේද;
- යන්න එතුමා මෙම සභාවට දන්වන්නෙහිද?
- (ආ) (i) එම වෙන්දේසියේ දී එක් එක් භාණ්ඩය වෙන්දේසි වූ මිල ගණන් කවරේද;
- (ii) භාණ්ඩ මිලදී ගත් අයගේ නම් කවරේද;
- (iii) භාණ්ඩ මිලදී ගැනීමට කෞතුකාගාර සේවකයින් සෘජුව හෝ වක්‍රාකාරයෙන් සම්බන්ධ වී තිබේද;
- යන්න එතුමා සඳහන් කරන්නෙහිද?
- (ඇ) පාවිච්චි කළ හැකි ඉතා වටිනා භාණ්ඩ අබලි ද්‍රව්‍ය ලෙස නම් කර එම අවස්ථාවේදී වෙන්දේසි කර ඇති බව එතුමා දන්නෙහිද?
- (ඈ) එසේ නම්, ඒ සම්බන්ධයෙන් ගනු ලබන ක්‍රියාමාර්ග කවරේද යන්න එතුමා මෙම සභාවට දන්වන්නෙහිද?
- (ඉ) නොඑසේ නම්, ඒ මන්ද?

1100/'11

15.

ගරු අකිල විරාජ් කාරියවසම් මහතා, — සිවිල් ගුවන් සේවා අමාත්‍යතුමාගෙන් ඇසීමට, — (2)

- (අ) (i) කටුනායක බණ්ඩාරනායක ජාත්‍යන්තර ගුවන් තොටුපළෙහි ප්‍රභූවරුන් සඳහා වෙන් වී ඇති පර්යන්තය (VIP) භාවිතා කිරීමට සුදුසු වන පුද්ගලයෝ කවරුන්ද;
- (ii) ඊට අමතරව VIP පර්යන්තය භාවිත කිරීමට අවස්ථාව ලබා දිය හැකි වෙනත් පුද්ගලයන් කවරුන්ද;
- (iii) ඉහත (i) සහ (ii) හි සඳහන් පුද්ගලයන් හැරෙන්නට VIP පර්යන්තය භාවිතා කරන වෙනත් පුද්ගලයෝ සිටින්නේද;
- (iv) එසේ නම්, පසුගිය වර්ෂය තුළ එම පර්යන්තය භාවිත කළ එවැනි අයගේ නම් කවරේද;
- (v) එම පුද්ගලයන් සඳහා VIP පර්යන්තය භාවිතා කිරීමට අවස්ථාව සලසා දුන් පදනම කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

ශෝක ප්‍රකාශ යෝජනා

1.

අභාවප්‍රාප්ත ගරු කේ. එම්. පී. රාජරත්න මහතා, හිටපු පාර්ලිමේන්තු මන්ත්‍රී

2.

අභාවප්‍රාප්ත ගරු කුසුමා රාජරත්න මහත්මිය, හිටපු පාර්ලිමේන්තු මන්ත්‍රීනි

3.

අභාවප්‍රාප්ත ගරු එල්. ඒ. බී. පෙරේරා මහතා, හිටපු පාර්ලිමේන්තු මන්ත්‍රී

යෝජනා පිළිබඳ දැනුම්දීම සහ දිනට නියමිත කටයුතු

*1.

පළාත් පාලන ආයතන (විශේෂ විධිවිධාන) පනත් කෙටුම්පත — කාරක සභාව

*2.

පළාත් පාලන ආයතන ඡන්ද විමසීම් (සංශෝධන) පනත් කෙටුම්පත — කාරක සභාව

*3.

සේවානියුක්තයන්ගේ විශ්‍රාම වැටුප් ප්‍රතිලාභ අරමුදල් පනත් කෙටුම්පත — දෙවැනි වර කියවීම.

*4.

විදේශ සේවනියුක්තයන්ගේ විශ්‍රාම වැටුප් ප්‍රතිලාභ අරමුදල් පනත් කෙටුම්පත — දෙවැනි වර කියවීම.

*5.

විශ්‍රාම වැටුප් (ආනුෂංගික විධිවිධාන) පනත් කෙටුම්පත — දෙවැනි වර කියවීම.

*6.

සේවක අර්ථසාධක අරමුදල් (සංශෝධන) පනත් කෙටුම්පත — දෙවැනි වර කියවීම.

*7.

මුදල් ව්‍යාපාර පනත් කෙටුම්පත— දෙවැනි වර කියවීම.

*8.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— විශේෂ වෙළඳ භාණ්ඩ බදු පනත යටතේ නියමය (අංක 1),— ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමඟ කියවිය යුතු, 2007 අංක 48 දරන විශේෂ වෙළඳ භාණ්ඩ බදු පනතේ 2 වැනි වගන්තිය යටතේ විශේෂ වෙළඳ භාණ්ඩ බදු සම්බන්ධයෙන් ජනාධිපතිවරයා විසින් සාදන ලදුව, 2011 පෙබරවාරි 19 දිනැති අංක 1693/25 දරන අති විශේෂ ගැසට් පත්‍රයේ පළ කරනු ලැබ, 2011.06.10 දින ඉදිරිපත් කරන ලද නියමය අනුමත කළ යුතුය.

(අමාත්‍ය මණ්ඩලයේ අනුමතිය ලැබී ඇත)

*9.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— විශේෂ වෙළඳ භාණ්ඩ බදු පනත යටතේ නියමය (අංක 2),— ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමඟ කියවිය යුතු, 2007 අංක 48 දරන විශේෂ වෙළඳ භාණ්ඩ බදු පනතේ 2 වැනි වගන්තිය යටතේ විශේෂ වෙළඳ භාණ්ඩ බදු සම්බන්ධයෙන් ජනාධිපතිවරයා විසින් සාදන ලදුව, 2011 අප්‍රේල් 8 දිනැති අංක 1700/22 දරන අති විශේෂ ගැසට් පත්‍රයේ පළ කරනු ලැබ, 2011.06.10 දින ඉදිරිපත් කරන ලද නියමය අනුමත කළ යුතුය.

(අමාත්‍ය මණ්ඩලයේ අනුමතිය ලැබී ඇත)

*10.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— විශේෂ වෙළඳ භාණ්ඩ බදු පනත යටතේ නියමය (අංක 3),— ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමඟ කියවිය යුතු, 2007 අංක 48 දරන විශේෂ වෙළඳ භාණ්ඩ බදු පනතේ 2 වැනි වගන්තිය යටතේ විශේෂ වෙළඳ භාණ්ඩ බදු සම්බන්ධයෙන් ජනාධිපතිවරයා විසින් සාදන ලදුව, 2011 මැයි 02 දිනැති අංක 1704/7 දරන අති විශේෂ ගැසට් පත්‍රයේ පළ කරනු ලැබ, 2011.06.10 දින ඉදිරිපත් කරන ලද නියමය අනුමත කළ යුතුය.

(අමාත්‍ය මණ්ඩලයේ අනුමතිය ලැබී ඇත)

*11.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— රේගු ආඥාපනත යටතේ යෝජනාව,— (235 වැනි අධිකාරය වන) රේගු ආඥාපනතේ 10 වැනි වගන්තිය යටතේ ආනයන තීරු ගාස්තු සම්බන්ධයෙන් 2011.06.10 දින ඉදිරිපත් කරන ලද යෝජනාව අනුමත කළ යුතු ය.

(2011 මැයි 16 දිනැති අංක 1706/2 දරන අති විශේෂ ගැසට් පත්‍රය.)

(අමාත්‍ය මණ්ඩලයේ අනුමතිය ලැබී ඇත.)

*12.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— ආනයන හා අපනයන (පාලන) පනත යටතේ නියෝගය,— ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමඟ කියවිය යුතු, 1985 අංක 48 දරන පනතින් සහ 1987 අංක 28 දරන පනතින් සංශෝධිත, 1969 අංක 1 දරන ආනයන හා අපනයන (පාලන) පනතේ 14 වැනි වගන්තිය සහ 4 වැනි වගන්තියේ (3) වැනි උපවගන්තිය සමඟ කියවිය යුතු, එම පනතේ 20 වැනි වගන්තිය යටතේ ජනාධිපතිවරයා විසින් සාදන ලදුව, 2011 මැයි 16 දිනැති අංක 1706/1 දරන අති විශේෂ ගැසට් පත්‍රයේ පළ කරනු ලැබ, 2011.06.10 දින ඉදිරිපත් කරන ලද නියෝගය අනුමත කළ යුතුය.

(අමාත්‍ය මණ්ඩලයේ අනුමතිය ලැබී ඇත)

*13.

සෞඛ්‍ය අමාත්‍යතුමා,— ශ්‍රී ලංකා රාජ්‍ය ඖෂධ නීතිගත සංස්ථාවේ වාර්ෂික වාර්තාව හා ගිණුම් 2008,— 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2010.06.11 වැනි දින ඉදිරිපත් කරන ලද, 2008.12.31 වැනි දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් ශ්‍රී ලංකා රාජ්‍ය ඖෂධ නීතිගත සංස්ථාවේ වාර්ෂික වාර්තාව හා ගිණුම් අනුමත කළ යුතුය.

(සෞඛ්‍ය කටයුතු පිළිබඳ උපදේශක කාරක සභාව විසින් සලකා බලන ලදී.)

*14.

සෞඛ්‍ය අමාත්‍යතුමා,— ශ්‍රී ජයවර්ධනපුර මහාරෝගාශාලාවේ වාර්ෂික වාර්තාව හා ගිණුම් 2008,— 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2010.09.23 වැනි දින ඉදිරිපත් කරන ලද, 2008.12.31 වැනි දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් ශ්‍රී ජයවර්ධනපුර මහාරෝගාශාලාවේ වාර්ෂික වාර්තාව හා ගිණුම් අනුමත කළ යුතුය.

(සෞඛ්‍ය කටයුතු පිළිබඳ උපදේශක කාරක සභාව විසින් සලකා බලන ලදී.)

*15.

තාක්ෂණ හා පර්යේෂණ අමාත්‍යතුමා,— කාර්මික තාක්ෂණ ආයතනයේ වාර්ෂික වාර්තාව 2008,— 1994 අංක 11 දරන විද්‍යා හා තාක්ෂණ වැඩි දියුණු කිරීමේ පනතේ 40(3) වගන්තිය සහ 1971 අංක 38 දරන මුදල් පනතේ 14(3) වගන්තිය අනුව 2010.12.03 වැනි දින ඉදිරිපත් කරන ලද, 2008.12.31 වැනි දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් කාර්මික හා තාක්ෂණ ආයතනයේ වාර්ෂික වාර්තාව අනුමත කළ යුතුය.

(විද්‍යා හා තාක්ෂණ කටයුතු පිළිබඳ උපදේශක කාරක සභාව විසින් සලකා බලන ලදී.)

*16.

විදුලිබල හා බලශක්ති අමාත්‍යතුමා,— පරමාණුක ශක්ති අධිකාරියේ වාර්ෂික වාර්තාව 2008,— 1969 අංක 19 දරන පරමාණුක ශක්ති අධිකාරි පනතේ 34 වගන්තිය අනුව සහ 1971 අංක 38 දරන මුදල් පනතේ 14(3) වගන්තිය අනුව 2010.06.30 වැනි දින ඉදිරිපත් කරන ලද, 2008.12.31 වැනි දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් පරමාණුක ශක්ති අධිකාරියේ වාර්ෂික වාර්තාව අනුමත කළ යුතුය.

(විදුලිබල හා බලශක්ති කටයුතු පිළිබඳ උපදේශක කාරක සභාව විසින් සලකා බලන ලදී.)

*17.

වැවිලි කර්මාන්ත අමාත්‍යතුමා,— ශ්‍රී ලංකා තේ මණ්ඩල පනත යටතේ නියෝග,— 1975 අංක 14 දරන ශ්‍රී ලංකා තේ මණ්ඩල පනතේ 5 ආ සහ 5 ඇ වගන්ති සමඟ කියවිය යුතු, එකී පනතේ 25 වැනි වගන්තිය යටතේ ශ්‍රී ලංකා තේ මණ්ඩලය විසින් සාදන ලද සහ වැවිලි කර්මාන්ත අමාත්‍යවරයා විසින් අනුමත කරන ලදුව 2010 ඔක්තෝබර් මස 27 දිනැති, අංක 1677/14 දරන අති විශේෂ ගැසට් පත්‍රයේ පළ කරනු ලැබ, 2011.01.04 දින ඉදිරිපත් කරන ලද නියෝග අනුමත කළ යුතු ය.

*18.

ඉඩම් හා ඉඩම් සංවර්ධන අමාත්‍යතුමා,— නිමිකම් ලියාපදිංචි කිරීමේ පනත යටතේ නියෝග,— 1998 අංක 21 දරන නිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*19.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— සුරාබදු ආඥාපනත යටතේ නියමය,— (52 වැනි අධිකාරිය වූ) සුරාබදු ආඥාපනතේ 25 වැනි වගන්තිය යටතේ, සංචාරක ප්‍රවර්ධන අධිකාරියේ අනුමතිය ලත් හෝටල් තුළ මධ්‍යසාර භාවිතය සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලදුව, 2011 ජනවාරි 21 දිනැති අංක 1689/20 දරන අති විශේෂ ගැසට් පත්‍රයේ පළ කරනු ලැබ, 2011.02.10 දින ඉදිරිපත්කරන ලද නියමය අනුමත කළ යුතු ය.

(අංක 935 දරන සුරාබදු නිවේදනය)

(අමාත්‍ය මණ්ඩලයේ අනුමතිය ලැබී ඇත.)

* සලකුණෙන් හඳුන්වනු ලබන්නේ ආණ්ඩුවේ කටයුතු ය.